

**Brussell, 27 ta' Novembru 2020
(OR. en)**

13317/20

**SPORT 43
SAN 421
JEUN 126
SOC 751
EDUC 423
SUSTDEV 164
ENV 738
EMPL 533
MIGR 158
GENDER 143
TOUR 28**

EŻITU TAL-PROCEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.: 12844/20	
Suġġett:	Konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar il-promozzjoni tal-kooperazzjoni transsettorjali għall-benefiċċju tal-isport u l-attività fiżika fis-soċjetà

Id-delegazzjonijiet isibu fl-anness il-Konklużjonijiet dwar il-promozzjoni tal-kooperazzjoni transsettorjali għall-benefiċċju tal-isport u l-attività fiżika fis-soċjetà approvati mill-Kunsill permezz ta' proċedura bil-miktub fis-27 ta' Novembru 2020.

Dawn il-konklużjonijiet ser jintbagħtu għall-pubblikazzjoni fil-Ġurnal Uffiċjali, kif deċiż mill-Kumitat tar-Rappreżentanti Permanenti fit-18 ta' Novembru 2020.

**Konklużjonijiet tal-Kunsill u r-Rappreżentanti tal-Gvernijiet tal-Istati Membri, imlaqqgħin
fil-Kunsill
dwar
il-promozzjoni tal-kooperazzjoni transsettorjali għall-benefiċċju tal-isport u l-attività fiżika
fis-soċjetà**

**IL-KUNSILL U R-RAPPREŻENTANTI TAL-GVERNIJET TAL-ISTATI MEMBRI
MLAQQGHIN FIL-KUNSILL**

FILWAQT LI JFAKKRU LI

1. Ir-Rakkomandazzjoni tal-Kunsill tas-26 ta' Novembru 2013 dwar il-promozzjoni transsettorjali ta' attività fiżika favur is-saħħa¹ tirrakkomanda fost affarijiet oħra li l-Istati Membri jaħdmu lejn politiki effettivi tal-HEPA² billi jiżviluppaw approċċ transsettorjali li jinkludi oqsma ta' politika li jinkludu l-isport, is-saħħa, l-edukazzjoni, l-ambjent u t-trasport, kif ukoll setturi rilevanti oħrajn u skont l-ispeċifitàjiet nazzjonali³.
2. Il-Konklużjonijiet tal-Kunsill tal-15 ta' Diċembru 2015 dwar il-promozzjoni tal-ħiliet motorji, l-attivitajiet fiżiċi u sportivi għat-tfal jappellaw lill-Istati Membri biex jikkunsidraw li jimplimentaw politiki transsettorjali, bis-setturi tal-edukazzjoni, iż-żgħażaġh u s-saħħa fost l-oħrajn, biex jiġu promossi attivitajiet fiżiċi u ħiliet motorji fit-tfulija bikrija⁴.

¹ Ir-referenzi kollha msemmija f'dan id-dokument huma elenkati fl-Anness.

² Attività fiżika favur is-saħħa

³ Ara r-rakkomandazzjoni 1

⁴ Ara l-paragrafu 13

3. Il-Konklużjonijiet tal-Kunsill tad-9 ta' Diċembru 2017 dwar ir-rwol tal-kowċis fis-soċjetà jenfasizzaw il-htieġa li tiżdied dimensjoni internazzjonali u transsettorjali għall-educazzjoni tal-ikkowċjar billi jiġu integrati eżempji tajba u metodi ta' ħidma utli mill-ħidma fost iż-żgħażaġh bħal tagħlim mhux formali u informali, il-ħidma ma' persuni bi bżonnijiet speċjali u l-intraprenditorija⁵.
4. Il-Konklużjonijiet tal-Kunsill tat-13 ta' Diċembru 2018 dwar id-dimensjoni ekonomika tal-isport u l-benefiċċji soċjoekonomiċi tiegħu jistiednu lill-Istati Membri jappoġġaw u jxerrdu l-idea li r-rappreżentazzjoni tad-dimensjoni ekonomika tal-isport tiġi estiża bl-inklużjoni ta' aspetti soċjoekonomiċi, speċjalment il-volontarjat, l-aspetti ekonomiċi fuq is-saħħa u l-innovazzjoni, fil-livell Ewropew u dak nazzjonali u billi tissaħħaħ il-kooperazzjoni transsettorjali⁶.
5. Il-Konklużjonijiet tal-Kunsill tal-11 ta' Ġunju 2020 dwar it-tisħiħ tal-pożizzjoni tal-kowċis biż-żieda ta' opportunitajiet għall-kisba ta' ħiliet u kompetenzi jistiednu lill-moviment sportiv biex isaħħaħ, f'kollaborazzjoni ma' istituzzjonijiet rilevanti fil-livell tal-UE, il-livell nazzjonali, reġjonali jew lokali, il-kooperazzjoni transsettorjali sabiex jiġu applikati ideat u metodi godda fil-ħidma ta' kuljum, u jinvolvu s-settur tar-riċerka u l-innovazzjoni fl-iżvilupp ta' programmi ta' edukazzjoni u taħriġ għall-kowċis⁷.
6. Il-Konklużjonijiet tal-Kunsill tad-29 ta' Ġunju 2020 dwar l-impatt tal-pandemija tal-COVID-19 u l-irkupru tas-settur tal-isport jappellaw lill-Istati Membri biex jippromwovu kooperazzjoni u konsultazzjonijiet transsettorjali f'oqsma li huma rilevanti għall-isport fil-livelli kollha, inkluż mal-moviment sportiv, il-qasam tan-negozju relatat mal-isport u partijiet ikkonċernati rilevanti oħra, sabiex jiġu indirizzati b'mod effettiv l-isfidi li s-settur sportiv qed jiffaċċa minhabba l-pandemija tal-COVID-19 u tissaħħaħ il-pożizzjoni tal-isport fis-soċjetà⁸.

⁵ Ara l-paragrafu 14 h)

⁶ Ara l-paragrafu 23

⁷ Ara l-paragrafu 40

⁸ Ara l-paragrafu 25

7. Il-Pjan ta' Hidma tal-Unjoni Ewropea għall-Isport 2017-2020 jirrikonoxxi li l-isport jaqdi rwol pożittiv fil-kooperazzjoni transsettorjali fil-livell tal-UE u b'hekk jgħin biex jiġi żgurat l-iżvilupp sostenibbli u biex jiġu trattati b'mod xieraq l-isfidi soċjoekonomiċi generali u dawk relatati mas-sigurtà li thabbat wiċċha magħhom l-UE⁹.
8. Il-Karta Ewropea tal-Isport tal-Kunsill tal-Ewropa tissottolinja l-importanza ta' koordinazzjoni bejn oqsma ta' politika differenti biex jiġi żgurat li l-isport ikun parti integrali mill-iżvilupp soċjokulturali¹⁰.
9. L-Aġenda 2030 tan-Nazzjonijiet Uniti għall-Iżvilupp Sostenibbli thaddan ir-rwol tal-isport bħala faċilitatur importanti għall-iżvilupp sostenibbli, u l-kontribut dejjem jikber tiegħu għall-oġettivi tas-saħħa, l-edukazzjoni u l-inklużjoni soċjali, fost oħrajn¹¹.

FILWAQT LI JIRRIKONOXXU LI

10. L-isport u l-attività fiżika, meta jiġu pprattikati b'mod responsabbli u jkunu aġġustati għall-karatteristiċi ta' kull persuna, jippromwovu s-saħħa u l-benesseri tal-persuni tal-generazzjonijiet kollha, filwaqt li fl-istess hin jgħinu jnaqqsu l-piż fuq is-sistema tas-saħħa¹².
11. Il-prattika tal-isport fil-komunità, speċjalment fil-klabbs sportivi, tista' ssahħah il-koeżjoni soċjali u l-partecipazzjoni soċjali u b'hekk tippromwovi l-integrazzjoni u l-inklużjoni.
12. Ix-xogħol volontarju fil-qasam tal-isport jipprovdi l-opportunità li jinkisbu hliet addizzjonali u li jingħata kontribut attiv għall-iżvilupp tal-komunitajiet lokali.
13. Fil-qasam tat-trasport, l-attività fiżika fil-forma tal-mixi u ċ-ċiklizmu hija parti importanti mill-ħarsien tal-ambjent u tal-klima.

⁹ Ara l-paragrafu 5

¹⁰ Ara l-Artikolu 13(1)

¹¹ Ara b'mod partikolari l-paragrafu 37

¹² L-ispiza tan-nuqqas ta' attività fiżika fl-UE hija stmata li tammonta għal EUR 84 biljun (Link: <https://ec.europa.eu/jrc/en/science-update/european-public-health-week-jrc-publishes-overview-physical-activity>)

FILWAQT LI JIKKUNSIDRAW LI

14. Skont sħarriġ statistiku reċenti, qed tidher it-tendenza li l-proporzjon ta' persuni li jieħdu sehem fi sport jew f'attività fiżika qed jistaġna jew anki jonqos f'diversi Stati Membri¹³.
15. Barra minn hekk, jidher li l-organizzazzjonijiet sportivi qed ikollhom diffikultajiet dejjem akbar biex jattiraw lin-nies għal xogħol volontarju, speċjalment għal impenji volontarji fit-tul, fi klabbs sportivi.
16. Il-pandemija tal-COVID-19, u l-miżuri u r-restrizzjonijiet sussegwenti stabbiliti biex jipprevjenu t-tixrid tal-virus, fil-biċċa l-kbira tagħhom affettwaw il-prattika tal-isport u l-attività fiżika, speċjalment fir-rigward tal-isport kollettiv u organizzat fiċ-ċentri sportivi.

FILWAQT LI JENFASIZZAW LI

17. L-isport u l-attività fiżika jirrapprezentaw aktar minn attività ta' divertiment għall-individwu. Minhabba l-impatti pożittivi tagħhom,¹⁴ hemm interess pubbliku fil-promozzjoni tal-isport u tal-attività fiżika fost iċ-ċittadini kollha.
18. Il-kundizzjonijiet lokali għandhom influwenza konsiderevoli fuq id-deċiżjoni ta' individwu li jsegwi stil ta' ħajja attiv u tajjeb għas-saħħa, kif ukoll li jinvolvi ruħu f'xogħol volontarju fl-isport. L-aċċess affordabbli u faċli għall-isport, kif ukoll għall-faċilitajiet sportivi u l-ispazji pubbliċi li jinkoraġġixxu l-attività fiżika f'ambjent sikur, huma partikolarment importanti. L-istess japplika għal infrastruttura tat-trasport sostenibbli u ppjanar urban li jkun adattat għall-ħtiġijiet u l-kundizzjonijiet ta' sikurezza tal-persuni mexjin fit-triq u taċ-ċiklisti.
19. Kundizzjonijiet lokali bħal dawn itejbu l-kwalità ġenerali tal-ħajja f'muniċipalità jew f'reġjun, u għaldaqstant itejbu wkoll il-kompetittività u l-attraenza tiegħu. L-effetti pożittivi għalhekk imorru lil hinn mill-qasam tal-isport u tal-attività fiżika.

¹³ Ewrobarometru Speċjali 472, Sport u Attività Fiżika, Marzu 2018 (Link: https://data.europa.eu/euodp/en/data/dataset/S2164_88_4_472_ENG)

¹⁴ Ara pereżempju l-paragrafi 10 – 13

20. L-isport u l-attività fiżika għandhom diversi rabtiet ma' setturi ta' politika oħra bħall-
edukazzjoni, is-saħħa, iż-żgħażaġħ, l-affarijiet soċjali, l-infrastruttura, l-ispazju pubbliku
(jiġifieri l-parks), l-iżvilupp urban u rurali, it-trasport, l-ambjent, ir-riċerka, l-
innovazzjoni, id-diġitalizzazzjoni, il-kultura, l-ekonomija, l-impjiegi, it-turiżmu u l-
kooperazzjoni internazzjonali, inkluż l-istrumenti ta' finanzjament rispettivi tagħhom.
21. Il-kooperazzjoni transsettorjali jista' jkollha rwol importanti biex toħloq jew tottimizza
l-kundizzjonijiet għal stil ta' hajja attiv u tajjeb għas-saħħa, u għalhekk biex tattiva l-
potenzjal soċjali pożittiv tal-isport u l-attività fiżika, kif ukoll biex tistimula l-
innovazzjoni u d-dimensjoni ekonomika tal-isport. Azzjonijiet ikkoordinati f'diversi
livelli jistgħu jkunu aktar effettivi minn interventi mwettqa b'mod iżolat.
22. Bl-involvement tas-settur tal-isport, il-kooperazzjoni transsettorjali tista' tespandi l-
impatt pożittiv li l-isport u l-attività fiżika jista' jkollhom fuq setturi ta' politika oħra¹⁵.
23. Filwaqt li jsegwu l-miri tagħhom stess, l-atturi differenti tas-settur tal-isport¹⁶ jistgħu
jagħtu kontribut importanti lis-suċċess tal-kooperazzjoni transsettorjali u lill-kisba tal-
miri politiċi ġenerali fil-livelli rispettivi¹⁷.
24. Is-suċċess fit-tul ta' din il-kooperazzjoni transsettorjali jiddependi b'mod partikolari fuq
il-promozzjoni u l-appoġġ tal-persuni li jiehdu d-deċiżjonijiet politiċi u amministrattivi,
u għalhekk finalment fuq il-benefiċċju reċiproku għall-partijiet ikkonċernati kollha
involuti u l-oġettivi tal-politika settorjali tagħhom.

¹⁵ Ara pereżempju l-paragrafi 10 - 13

¹⁶ Ara d-definizzjoni fl-Anness

¹⁷ Pereżempju, il-promozzjoni tal-kooperazzjoni ta' klabbs sportivi lokali mal-iskejjel (pereżempju
gruppi sportivi jiġu offriti waranofsinar) tista' twassal biex il-klabbs sportivi jiksbu aktar
membri.

JISTIEDNU LILL-ISTATI MEMBRI, FIL-LIVELLI ADATTI U FILWAQT LI JQISU L-PRINĊIPJU TAS-SUSSIDJARJETÀ, BIEX

25. Jizviluppaw u jissorveljaw, fejn ikun xieraq, flimkien mal-partijiet ikkonċernati rilevanti, strateġiji reċiproċi b'divizjoni ċara tar-responsabbiltajiet biex tiżdied il-partecipazzjoni taċ-ċittadini fl-isport u l-attività fiżika fuq medda ta' żmien qasira, medja u twila, u f'dan ir-rigward jagħtu attenzjoni partikolari lill-kooperazzjoni transsettorjali.
26. Jidentifikaw, fejn ikun xieraq, fil-livelli kollha, dawk l-oqsma ta' politika u amministrattivi li huma rilevanti għall-isport u l-attività fiżika, u jinkoraġġixxu lill-persuni li jieħdu d-deċiżjonijiet settorjali biex iqisu aktar il-benefiċċji li l-isport u l-attività fiżika jistgħu jiġġeneraw fil-politiki rispettivi tagħhom.
27. Jippromwovu u jinkoraġġixxu l-kooperazzjoni transsettorjali fit-tul fuq livelli differenti, fost oħrajn permezz tal-kondiviżjoni tal-aħjar prattiki, u jiffaċilitawha u jappoġġawha permezz ta' miżuri xierqa.
28. Jinvolv, fejn xieraq, lill-partijiet ikkonċernati kollha mis-settur tal-isport, speċjalment il-moviment sportiv, fil-kooperazzjoni transsettorjali.
29. Jinformaw lill-partijiet ikkonċernati dwar il-programmi ta' finanzjament rilevanti tal-UE biex jappoġġaw proġetti transsettorjali relatati mal-isport u l-attività fiżika u/jew jużaw dawn il-programmi kif xieraq.¹⁸

¹⁸ Pereżempju, il-Programm Erasmus+, il-Fondi tal-Politika ta' Koeżjoni, jew il-Fond Agrikolu għall-Iżvilupp Rurali

JISTIEDNU LILL-KUMMISSJONI BIEX

30. Tippromwovi l-kooperazzjoni transsettorjali għall-benefiċċju tal-isport, l-attività fiżika u l-koeżjoni soċjali permezz ta' inizjattivi adatti¹⁹ u tappoġġa l-iskambju tal-aħjar prattiki f'dan ir-rigward, bl-involviment tan-network tal-punti fokali dwar l-HEPA, kif ikun xieraq²⁰.
31. Torganizza laqgħat mar-rappreżentanti tas-settur tal-isport u ma' partijiet ikkonċernati rilevanti oħra biex tiżviluppa, tiddokumenta u tissorvelja l-għanijiet u l-istrategiji kondiviżi fil-livell Ewropew, sabiex tiżdied il-partecipazzjoni taċ-ċittadini fl-isport u fl-attività fiżika fuq medda ta' żmien qasira, medja u twila, u f'dan ir-rigward tinghata attenzjoni partikolari lill-kooperazzjoni transsettorjali.
32. Tikkunsidra li tappoġġa l-approċċ transsettorjali għall-promozzjoni ta' proġetti relatati mal-isport u l-attività fiżika fl-implimentazzjoni ta' programmi ta' finanzjament rilevanti tal-UE.
33. Tinforma lill-Istati Membri, lill-moviment tal-isport u lil partijiet ikkonċernati rilevanti oħra dwar il-programmi ta' finanzjament u l-inizjattivi rilevanti tal-UE li jistgħu jintużaw biex jappoġġaw proġetti transsettorjali relatati mal-isport u l-attività fiżika u jippromwovu stil ta' hajja li hu tajjeb għas-saħħa.
34. Tidentifika dawk l-oqsma ta' politika u amministrattivi fil-livell tal-UE li huma rilevanti għall-isport u l-attività fiżika, u tinkoraġġixxi kunsiderazzjoni akbar tal-impatt pożittiv tal-isport u l-attività fiżika fl-ippjanar u fil-programmi ta' setturi ta' politika oħrajn u fil-kisba tal-prijoritajiet politiċi generali tal-UE.
35. Tikkontribwixxi għal għarfien aħjar tas-settur, eż. billi tipprovdi studji u analizi li jappoġġaw l-impatt pożittiv tal-isport u l-attività fiżika, inkluż il-benefiċċji finanzjarji li l-isport u l-attività fiżika jista' jkollhom fuq setturi oħra.

¹⁹ Inizjattivi bħal dawn jistgħu jkunu l-Gimgha Ewropea tal-Isport, il-Forum tal-UE dwar l-Isport, is-Sejha ta' Tartu għal Stil ta' Hajja Tajjeb għas-Saħħa kif ukoll l-inizjattiva SHARE.

²⁰ Rakkomandazzjoni tal-Kunsill tas-26 ta' Novembru 2013 dwar il-promozzjoni tal-attività fiżika li ttejjeb is-saħħa fis-setturi kollha, b'mod partikolari r-rakkomandazzjoni 3

JISTIEDNU LILL-MOVIMENT SPORTIV U LIL PARTIJET IKKONĊERNATI OHRA BIEX

36. Jimpjenjaw ruħhom b'mod attiv fl-iżvilupp ta' strateġiji biex tiżdied il-parteċipazzjoni taċ-ċittadini fl-isport u fl-attività fiżika.
 37. Jikkunsidraw isiru parti minn inizjattiva ta' kooperazzjoni transsettorjali fil-livelli kollha **sabiex** jippromwovu r-rwol importanti li l-isport u l-attività fiżika jista' jkollhom fi stil ta' ħajja san, fl-iżvilupp personali u soċjali, fil-koeżjoni soċjali u fl-inklużjoni soċjali.
-

Referenzi

- Rakkomandazzjoni tal-Kunsill tas-26 ta' Novembru 2013 dwar il-promozzjoni transettorjali ta' attività fizika favur is-saħħa (ĠU C 354, 4.12.2013, p. 1)
- Konkluzjonijiet tal-Kunsill tal-15 ta' Diċembru 2015 dwar il-promozzjoni tal-ħiliet motorji, l-attivitàjiet fiżiċi u sportivi għat-tfal (ĠU C 417, 15.12.2015, p. 9)
- Konkluzjonijiet tal-Kunsill tad-9 ta' Diċembru 2017 dwar ir-rwol tal-kowċis fis-soċjetà (ĠU C 423, 9.12.2017, p. 6)
- Konkluzjonijiet tal-Kunsill tat-13 ta' Diċembru 2018 dwar id-dimensjoni ekonomika tal-isport u l-benefiċċji soċjoekonomiċi tiegħu (ĠU C 449, 13.12.2018, p. 1)
- Konkluzjonijiet tal-Kunsill tal-11 ta' Ġunju 2020 dwar it-tishih tal-pożizzjoni tal-kowċis biż-żieda ta' opportunitajiet għall-kisba ta' ħiliet u kompetenzi (ĠU C 196, 11.6.2020, p. 1)
- Konkluzjonijiet tal-Kunsill tad-29 ta' Ġunju 2020 dwar l-impatt tal-pandemija tal-COVID-19 u l-irkupru tas-settur tal-isport (ĠU CI 214, 29.6.2020, p. 1)
- Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar il-Pjan ta' Hidma tal-Unjoni Ewropea għall-Isport (1 ta' Lulju 2017 - 31 ta' Diċembru 2020) (ĠU C 189, 15.6.2017, p. 3)
- Rakkomandazzjoni tal-Kunsill tal-Ewropa Nru R (92) 13 REV tal-Kumitat tal-Ministri għall-Istati Membri dwar Karta Ewropea riveduta tal-Isport
- Nittrasformaw id-dinja tagħna: l-Aġenda 2030 għall-Iżvilupp Sostenibbli (Riżoluzzjoni tal-AĠNU A/RES/70/1 tal-25 ta' Settembru 2015)

Definizzjoni

Għall-fini ta' dawn il-Konklużjonijiet, is-"settur tal-isport" jikkonsisti minn federazzjonijiet sportivi, klabbs sportivi u partijiet ikkonċernati oħra li jiffukaw fuq attivitajiet relatati mal-isport, kif ukoll awtoritajiet u istituzzjonijiet pubbliċi relatati mal-isport f'diversi livelli.
